
Shri Jagannatha Navakam

श्रीजगन्नाथनवकं

Document Information



Text title : Jagannatha Navakam

File name : jagannAthanavakam.itx

Category : vishhnu, pradIptakumArananda, krishna, nava

Location : doc_vishhnu

Author : (Copyright) Pradipta Kumar Nanda, Kendrapara, Orisa pknanda65 at gmail.com

Transliterated by : Pradipta Kumar Nanda

Proofread by : Pradipta Kumar Nanda

Acknowledge-Permission: (Copyright) Pradipta Kumar Nanda

Latest update : September 7, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2020

sanskritdocuments.org

ಶ್ರೀಜಗನ್ನಾಥನವಕಂ



ಪಾರಾವಾರಪತಿಃ ಪುರೀಪುರಪತಿಸ್ಸೌಭಾಗ್ಯಲಕ್ಷ್ಮೀಪತಿಃ
ಶ್ರೀಕ್ಷೇತ್ರಾಧಿಪತಿರ್ಮಹೇಶ್ವರಪತಿರ್ಮಾರ್ಯಾಪತಿರ್ಭೂಪತಿಃ .
ಶ್ರೀವೈಕುಂಠಪತಿರ್ಜಗಜ್ಜನಪತಿರ್ಮಾಧುರ್ಯಲೀಲಾಪತಿಃ
ದಾರುಬ್ರಹ್ಮಪತಿರ್ಮಹಾಮುಖಪತಿಃ ಕುರ್ಯಾತ್ಸದಾ ಮಂಗಲಂ .. 1..
ಹೇ ನಾರಾಯಣ ಹೇ ಜಗಜ್ಜಯಕೃತೇ ಹೇ ವಿಶ್ವಬಂಧೋ ಪ್ರಭೋ
ಹೇ ವೈಕುಂಠಸನಾತನ ಗ್ರಹಪತೇ ಹೇ ರಾಮನಾರಾಯಣ .
ಹೇ ನೀಲಾಚಲನಾಯಕ ಪ್ರವಣ ಹೇ ಹೇ ಶ್ರೀಜಗನ್ನಾಥ ಮಾಂ
ಹೇ ರಾಧಾಧವ ಪಾಹಿ ಪಾಹಿ ಸತತಂ ವಂದಾಮಿ ನಂದಾತ್ಮಜಂ .. 2..
ಗೋಲಾಕಾರಾಕ್ಷಯುಕ್ತಾ ನಿಖಿಲಮಣಿಮಯೀ ಹೇಮಭೂಷಾಂಗಶೋಭಾ
ಶ್ಯಾಮಾ ಕಾಮಾಭಿರಾಮಾ ಸ್ವಜನಸಹರತಾ ಪ್ರೇಮಧಾರಾವಹಂತೀ .
ಯಾ ಸಾ ಸಂಸಾರಸಾರಾ ಶ್ರಿತಜನವಿಷಯಾ ಬ್ರಹ್ಮರೂಪಾ ಪ್ರಸನ್ನಾ
ಪಾಯಾತ್ಸಂಭ್ರಾಂತನೀಲಾಚಲಭುವನಸುಖಾ ಸ್ರಗ್ಧರಾ ದಾರುಮೂರ್ತಿಃ .. 3..
ಸ್ವರ್ಣಾಲಂಕೃತದಿವ್ಯದಾರುರಸಿಕಂ ಶ್ರೀಮಂದಿರಾಧೀಶ್ವರಂ
ವಿಶ್ವಾನಂದತನುಂ ವಿಕಾರರಹಿತಂ ಪುರ್ಯ್ಯಾಂ ಮಹಾಸೌರಭಂ .
ಭಕ್ತಿಪ್ರೇಮಧನಂ ದದಾತಿ ಪರಮಂ ಲಾವಣ್ಯಲಕ್ಷ್ಮೀಜುಷಂ
ಶ್ರೀನೀಲಾದ್ರಿಮಹೋದಯಂ ಪ್ರತಿದಿನಂ ಸೌಂದರ್ಯಸಾರಂ ಭಜೇ .. 4..
ಪಕ್ಷೀಂದ್ರಾಸೀನಮಂಚಂ ಸಕಲಮಣಿಯುತಂ ಯೋಗಮಾಯಾಸಮೇತಂ
ಶಂಖಂ ಚಕ್ರಂ ಗದಾಬ್ಜಂ ಪ್ರಬಲಬಲಯುತಂ ಬಾಹುಭಿಃ ಸಂದಧಾನಂ .
ಲಾವಣ್ಯಂ ಮರ್ತ್ಯಲೋಕೇ ನಯನಸುಖಕರಂ ಪೀತಪಟ್ಟಾಂಬರಾಡ್ಯಂ
ಲಕ್ಷ್ಮೀನಾರಾಯಣಾಖ್ಯಂ ನಿರುಪಮಯುಗಲಂ ದಿವ್ಯದೇಹಂ ನಮಾಮಿ .. 5..
ಮಾಧುರ್ಯಸಾರರಸಸಾರಸುಖೈಕಸಾರಂ
ವೇದಾಂತಸಾರಸುರಸಾರವಿದಗ್ಧಸಾರಂ .
ಪೀಯೂಷಸಾರಘನಸಾರಸುಶೀತಸಾರಂ
ಶ್ರೀಕ್ಷೇತ್ರಸಾರಹರಿನಾರಸುಸಾರಮೀಡೇ .. 6..
ಶುದ್ಧಂ ಬುದ್ಧಮಬದ್ಧಮವ್ಯಯಮಜಂ ದಾಂತಂ ಪ್ರಶಾಂತಂ ಮಹಃ
ಕಾಂತಂ ಸಂತತಮಂತಕಾರಿಮನಘೋದಂತಂ ಮಹಾಂತಂ ಪರಂ .

ಶ್ರೀಜಗನ್ನಾಥನವಕಂ

ನಿತ್ಯಂ ನಿರ್ಮಲಮೇಕಮಾದ್ಯಮಜಡಂ ಸತ್ಯಾವಬೋಧಾತ್ಮಕಂ
ವಂದೇ ತಂ ಕಮಲಾಪತಿಂ ಪ್ರತಿದಿನಂ ನೀಲಾದ್ರಿಚೂಡಾಮಣಿಂ .. 7..
ಹೇ ಶೀತಲ ಪ್ರಿಯಹರೇ ಕರುಣಾವತಾರ
ಸೌಭಾಗ್ಯದಾರುಸುಖಕಾರುಕಲಾಭಿತಪ್ತ .
ಶ್ರೀಮಂದಿರೇಶ ನಿತರಾಂ ತುಲಸೀದಲೇಽಸ್ಮಿನ್
ಪತ್ರಂ ಲಿಖಾಮಿ ಪಠ ಮಾಧವ ಪಕ್ಷಿಪತ್ರ .. 8..
ಯೋಗೇ ನ ಭೋಗಸಕಲೇಷು ಸುಖೇಷು ನಿತ್ಯಂ
ತ್ವನ್ನಾಮಧಾಮವಿಷಯೇ ಕ್ವಚಿದಸ್ತಿ ದೃಷ್ಟಿಃ .
ಬ್ರಹ್ಮಾಂಡನಾಥ ತವ ಗೌರವಸೌರಭಾಯ
ಚೇಷ್ಟಾ ಕದಾ ಭವತಿ ಸಾ ಭವಿತಾ ಸುಬುದ್ಧಿಃ .. 9..
ಇತಿ ಪ್ರದೀಪ್ತನಂದಶರ್ಮವಿರಚಿತಂ ಶ್ರೀಜಗನ್ನಾಥನವಕಂ ಸಮಾಪ್ತಂ .

Composed, encoded, and proofread by

Dr. Pradipta Kumar Nanda, Kendrapara, Orisa pknanda65 at gmail.com

—
Shri Jagannatha Navakam

pdf was typeset on December 28, 2020

—

Please send corrections to sanskrit@cheerful.com

